

Alyslarda galan ýar...

Category: Goşgular, Kitapcy

написано kitapcy | 21 январа, 2025

Alyslarda galan ýar... ALYSLARDA GALAN ÝAR...



Ýalňyz bolsaň ýetişerin ýanyňa,
Seni ýeke goýmarn – diýen sözüň bar
Ýatlamalaň dumanyndan çyk-da gel,
Alyslardan alyslarda galan ýar.
Söýgiň bilen derýa bolup joş-da gel,
Öňkiň ýaly gyz juwanlyk ýaşda gel,
Gaýalardan gaýalara aşda gel,

Goja daglaň aňyrsynda galan ýar.

Tapyşýan ýerinde ýer bilen gögüň,
Her gün saňa garaşaryn intizar.
Gün doganda, gün içinden çyk-da gel,
Uzak ýollaň aňyrsynda galan ýar.

Men henizem öňkim ýaly bisabyr,
Ýürek şindem öňküsi dek bikarar.
Uzak ýyllaň örtüginini serp-de gel,
Uzak ýyllaň aňyrsynda galan ýar.

Halyl KULYÝEW Goşgular